

مولانا غلام رسول قمر

”شاہ عالمگیر دوں آستان“

در صف شاہنشاہان یکتا سے

فقر و ازتر بتنش پیدا سے

عالمگیر اعظم کے متعلق مولانا شبلی مرحوم کی کتاب کے بعد مختلف اصحاب کے تاثرات میں خاصی اصلاح ہو گئی، تاہم میں سمجھتا ہوں کہ اب بھی ایسے لوگ بہ کثرت موجود ہیں جنہیں اس عظیم القدر شخصیت کی حقیقی حیثیت یا اس کی عظمت کے مابانی کا کوئی صحیح اندازہ نہیں۔ بعض تو شاید اسی بنا پر اسے مرجع احترام مانتے ہیں کہ جو گونا گوں تمثیلیں اس مرحوم پر لگائی گئیں، ان میں سے کچھ نہ کچھ تو ضرور درست ہوں گی۔ گو یا عالمگیر کے مثبت و مسئلہ محاسن ان کے پیش نظر نہیں، صرف منفی حیثیت کی وضعی اور قیاسی سرگرمیوں کا ایک مرقع ذہن میں سمایا ہوا ہے اور انھیں خوبیاں ”قرار دے کر اس کی بلند پائگی کا اعتراف کیا جاتا ہے“ حالانکہ اس کا دامن ایسی چیزوں سے بالکل پاک تھا۔ اقبال نے بالکل بجا فرمایا تھا:

کور و ذوقاں داستان ہا ساقند

وسعت ادراک اد نشا نھند

مولانا شبلی کا فیصلہ

خود مولانا شبلی مرحوم نے بھی کتاب کے آخر میں ایسی عبارت لکھ دی جسے عالمگیر کی حقیقی حیثیت سے کوئی مناسبت نہ تھی۔ شاید اس خیال سے کہ یہ نہ سمجھا جائے، اسے خواہ مخواہ، بڑھا چڑھا کر پیش کیا جاتا ہے۔ مولانا ابوالکلام مرحوم نے ایک مقام پر فرمایا ہے:

”اللہ تعالیٰ مولانا مرحوم (مولانا شبلی) کو علیٰ علین میں جگہ دے۔ ان کی طبیعت میں ایک خاص بات یہ تھی کہ کوئی معاملہ ہو، وہ اس کی ابتلا شک اور تردد سے کیا کرتے تھے اور جب تک یقین کرنے کے لیے مجبور نہ ہو جائیں،

یقین نہیں کرنا چاہتے تھے۔

عالمگیر کے معاملے میں بھی تمام بے سرو پا غلط بیانیوں کی تردید اور حقائق و وقائع کی توضیح کے بعد مولانا مرحوم کی طبیعت کا وہ پہلو نمایاں ہو کر رہا جس کی طرف مولانا ابوالکلام مرحوم نے اشارہ کیا ہے۔

سیرت کی چند جھلکیاں

ایک مقامے میں، جس کا پیمانہ بہر حال محدود ہے، وہ سب کچھ تو سہا نہیں سکتا جو مستقل کتاب کا متقاضی ہے، البتہ چند باتیں عرض کر دینے کی آرزو ہے، جن کے ملاحظے کے بعد ممکن ہے مختلف اصحاب علم و نظر زید غور و تحقیق کی طرف متوجہ ہو جائیں اور اس شاہنشاہ مظلوم کی سیرت و کردار کا جامع مرقع منظر عام پر آجائے۔ غرض اس مقالے کی حیثیت ایک تمہید کی ہے۔ مقصود صرف یہ ہے کہ چند ایسی جھلکیاں دکھا دی جائیں جو تخت شاہنشاہی پر محاسن اسلامیت و انسانیت کے اس جلوہ زار تک پہنچنے کے لیے چراغ راہ کا کام دے سکیں، جس کا نام اورنگ زیب عالمگیر تھا۔ یہ جھلکیاں عام تاریخی مرقعوں میں عموماً نہیں ملتیں۔

ولادت

عالمگیر کو شاہ جہاں اور ممتاز محل (بنت یمین الدولہ آصف خاں) کے چودہ بچوں میں سے بہ اعتبار ترتیب سچٹا درجہ حاصل تھا۔ وہ ۱۵ ذی قعدہ ۱۰۲۷ھ (۲۴ اکتوبر ۱۶۱۸ء) کی رات کو گجرات و مالوہ کی سرحد پر بہ مقام دودھ پیدا ہوا۔ اس وقت شاہ جہاں دلی عہد تھا۔ جہانگیر ملک عنبر کو شکست دے کر آگرہ کی طرف آ رہا تھا۔ جہانگیر ہی نے "اورنگ زیب" نام رکھا۔ گویا دادا کی زبان سے بے مقصد و ارادہ واضح ہو گیا کہ یہی نومولود چالیس سال بعد اورنگ زیب کی زینت ہوگا۔ کلیم بھدانی نے تاریخ لکھی:

داو ایند بہ بادشاہ جہاں	خلفے ہم چوہر عالم تاب
تاچ صاحب قرآن ثانی یافت	گوہر بھراز و گرفت حساب
نامش اورنگ زیب کرد فلک	تخت ازیں پایہ گشت عرش جناب
چوں بہ آں مژدہ آفتاب انداخت	افسیر خویش بر ہوا چو حساب
خامہ از ہر سال تاریخش	ز درقم "آفتاب عالم تاب"

صاحب ۶۵

ایک اور شاعر نے نام کی بنا پر تاریخ نکالی :

گوہر تاج ملوک اورنگ زیب

۱۰۲۷

دو گزارشیں

یہاں دو باتیں عرض کرنا چاہتا ہوں :

۱۔ عالمگیر کی تاریخ ولادت "آفتاب عالم تاب" تھی۔ وہ تخت نشین ہوا تو تاریخ خود نکالی :
یعنی "آفتاب عالم تاب" اور تاریخ وفات سید عبد الجلیل واسطی بلگرامی نے کہی :
"فی آفتاب عالم تاب" یعنی آفتاب عالم تاب کا زوال۔

۲۔ ماہ ذی قعدہ کو عالمگیر کی زندگی میں ایک خصوصیت حاصل ہو گئی۔ وہ اسی مہینے میں پیدا
ہوا، غرہ ذی قعدہ ۱۰۶۸ (۲۳ جولائی ۱۶۵۸)، باغ افر آباد (دہلی) میں جو بعد میں شالامار کہلایا،
تخت پر بیٹھا، جمعہ کا دن تھا۔ ۲۸۔ ذی قعدہ ۱۱۱۸ (۲۱ فروری ۱۷۰۷) کو جمعہ کے دن وفات

تخت نشینی

تخت نشینی کی تاریخیں بہت کہی گئیں۔ سید عبد الرشید صاحب فرہنگ رشیدی نے قرآن مجید
کی آیت سے تاریخ نکالی "اطیعوا اللہ واطیعوا الرسول واولی الامر منکم"۔

شاہ نے "ظل الحق" سے تاریخ نکال کر رباعی کہی :

صحن دل من چوں گل خورشید شکفت حق ظاہر شد و غبار باطل را رفت

تاریخ جلوس شاہ حق آگہ را "ظل الحق" گفت الحق اس را حق گفت

ایک صاحب نے نو شعر کہے، ان کے ہر شعرے سے ۱۰۶۸ نکلتے تھے۔

حفظ قرآن

قرآن مجید کی مختلف سورتیں ابتدا ہی سے حفظ تھیں۔ تخت نشینی کے بعد پورا قرآن حفظ کر لینے

کا خیال آیا۔ کسی نے ابتدائے حفظ کی تاریخ سورہ اعلیٰ کی اس آیت سے نکالی جس سے موزوں تر تاریخ

کوئی نہیں ہو سکتی تھی یعنی "منقرئک فلا تنسی" (۱۶۶۱)۔ حفظ قرآن کی تاریخ "لوح محفوظ"

ہوئی ۱۰۷۲/۱۶۶۲

اس واقعے کی نہایت دل چسپ تاریخ میرزا روشن ضمیر متخلص بہ ضمیر نے لکھی، جو شاہ جہاں کے عہد میں بخشی، عالمگیر کے عہد میں بندر سورت کا این تھا اور غالباً سات ہزار روپے اسے بطور انعام ملے:

محی الدینی و مصطفیٰ حافظ تو صاحب سیفی و مرتضیٰ حافظ تو

تو حافظ شرع و حافظ تو شارح تو حافظ قرآن و خدا حافظ تو

عالمگیر نے جنگ کچھوہ میں شجاع پر فتح پائی تو ضمیر نے عین میدان جنگ میں اس فتح کی تاریخ لکھی تھی:

اے حرز تو سورہ تبارک بادا پیوستہ ترا تاج بہ تارک بادا

جسم ز پے شکون فحت تاریخ دل گفت: شود فتح مبارک بادا

مومن کی شان دلاوری

عالمگیر کی فطری دلاوری اور شان استقامت کا بڑا مظاہرہ ہاتھی کے ساتھ جنگ میں ہوا، جب اس کی عمر صرف چودہ سال کی تھی۔ ایسا ہی ایک مظاہرہ جنگ بلخ میں ہوا، جب وہ عالمگیر نہیں، شہزادہ اورنگ زیب تھا۔ وہ قدم قدم پر اوزبکوں کو شکست دیتا ہوا ۲۵۱- مئی کو بلخ پہنچا تھا۔ تین روز وہاں ٹھہر کر گردو پیش کے مفسدوں کا قلع قمع کرنے کے قصد سے علی آباد، تیمور آباد ہوتا ہوا پشائی پہنچ گیا۔ وہاں اطلاع ملی کہ سجان قلی بیگ بھاری فوج کے ساتھ بلخ پر حملے کا ارادہ کیے ہوئے ہے۔ اورنگ زیب کو فوراً امر جمعیت کرنی پڑی، فیض آباد میں دشمن کی تعداد بہت بڑھ گئی کیوں کہ عبدالعزیز خاں شاہ بخارا بھی فوج لے کر آگیا تھا۔ یہ لوگ جم کر لڑنے کے عادی نہ تھے۔ چھاپے مارتے یا پہاڑوں پر محفوظ مقامات میں بیٹھ کے تیروں اور گولیوں کی بارش شروع کر دیتے۔

اورنگ زیب لڑتا بھڑتا واپس آ رہا تھا کہ نماز ظہر کا وقت آگیا۔ رفیقوں کی اتنا سعی التجاؤں کے باد صف شہزادہ نہایت اطمینان سے اترا، وضو کیا۔ نماز باجماعت پڑھی۔ سنن و نوافل بھی تعدیل ارکان کے ساتھ کمال حضور و طمانیت سے ادا کیے۔ عبدالعزیز خاں نے یہ واقعہ سنا تو جنگ روک دی اور بولا: ”ایسے آدمی سے جنگ اپنی بربادی کا سامان ہے من استانس باللہ لہ یستوحش من غیر اللہ (جو شخص خدا سے مانوس ہو وہ غیر اللہ سے موحش نہیں ہوتا)۔ یہی واقعہ اوزبکوں سے صلح کا باعث بن گیا۔

نماز باجماعت اور جمعہ

جب سے ہونش سنبھالا اور نماز واجب ہوئی، نماز فرض اول وقت مسجد میں یا بصورت سفر مسجد سے باہر باجماعت ادا کرتا۔ سنن و نوافل و مستحبات بھی حضور و خشوع سے پڑھتا۔ شاہ جہاں آباد میں جمعہ کی نماز کے لیے جامع مسجد میں جاتا۔ اگر کبھی باہر جانا پڑتا تو قریب کے سفر سے جماعت کو واپس آجاتا، اگر مراجعت ممکن نہ ہوتی تو جہاں ہوتا کسی قریب کے قصبے میں پہنچ جاتا تاکہ نماز جمعہ احسن طریق پر ادا ہو سکے۔ عیدین کی نمازیں سفر و حضر میں باجماعت پڑھتا۔ محنت سے سخت موسم میں بھی رمضان شریف کے روزے کبھی قضا نہ کیے۔ عشرہ اخیرہ میں مختلف ہوتا۔ فرض روزوں کے علاوہ ہفتے میں تین روز ضرور روزے رکھتا (پیر، جمعرات اور جمعہ)۔

کمال تواریخ

کمال تواریخ دہرہ پیننگاری کے باعث گانا کبھی نہ سنا۔ لباس ہمیشہ سادہ پڑتا۔ غیر مشروع بار چاکھی استعمال نہ کیا۔ زبردوزی لباس یا رنگیں و جواہر نگار کپڑے خوب کبھی چھوڑ دیے اور امیر دل کو کبھی ایسی پوشاک کی مانع نہ کر دی۔ چاندی سونے کے ظروف میں کبھی کھانا نہ کھایا۔ کم سوتا اور زیادہ وقت عبادت میں بسر کرتا۔

سرائیں اور مسجدیں

ملکت کی تمام شاہراہوں پر جا بجا سرائیں بنوا دیں جن میں دہائیں تھیں۔ وہاں سے مسافر ضرورت کی ہر شے خرید لیتے۔ ہر سرائے کے ساتھ مسجد، کچنہ کنوئیں اور حمام بنوا دیے۔ جو مسجدیں بے آباد ہو گئی تھیں ان سب میں آبادی کا انتظام کر دیا۔ امام مقرر کیے۔ انھیں مسجد کی آبادی کے لیے ضروری خرچ ملتا۔ تمام بناد و قصابات میں علماء و فنکار کے لیے وظیفے مقرر کر دیے تاکہ وہ بے اطمینان و دس جاری رکھ سکیں۔ طلبہ کو بھی حالت و ضرورت کے مطابق مالی امداد دی جاتی تھی۔ "فتاویٰ عالمگیری" کی ترتیب کا مقصد یہ تھا کہ علماء کے درمیان مختلف مسائل میں بڑا اختلاف نہ ہو، وہ زائل ہو جائیں اور فتوے یا مقدمات کے فیصلوں میں ایک محقق و منظم مجموعہ قوانین شرعی پر عمل ہو۔ ایسی ضرورت مدت سے محسوس کی جا رہی تھی لیکن کوئی اس عظیم القدر کام کے سرانجام کی ہمت نہ کر سکا اور یہ سہرا عالمگیر کے سر بندھا۔

بادشاہ کے خلاف نالاش کا حق

بادشاہوں میں سے تمنا عالمگیر ہے جس نے حکم دیا تھا کہ اگر کسی شخص کے نزدیک بادشاہ کی طرف سے کوئی شرعی حق تلفی ہوئی ہو تو بے تکلف اس کے خلاف عدالت میں مقدمہ دائر کر کے تحقیقات کرائی جائے۔ چونکہ رعایا کے غریب افراد میں مراحل تحقیق کے مصارف ادا کرنے کی استطاعت نہیں ہوتی اس لیے شرعی وکیل مقرر کر دیے کہ وہ ایسے مقدمات کی تحقیق میں ہر ملکن امداد دیں۔ یہ گویا بادشاہ پر نالاش کا حق تھا جو اس نے علی الاعلان رعایا کے ہر فرد کو دے دیا تھا۔

مقدمات رعایا کی سماعت

ہر روز دو یا تین مرتبہ خود دیوان عدالت میں بیٹھ کر رعایا کی نالاشوں کا فیصلہ کرتا۔ وارد غدا پائے عدالت مقرر کیے تاکہ وہ مظلوموں اور دادخواہوں کو ساتھ لائیں اور ان کے مقدمے بادشاہ کے سامنے پیش کریں۔ جا بجا معتمد مقرر کیے۔ اگر متصدیان عدالت ضعیفوں اور مسکینوں کے مقدمات پر توجہ میں دیر کر سکتے تو انہیں حق تھا کہ معتمدوں کے پاس پیش ہو کر اپنی عرضیاں حضور شاہی میں لائیں۔ وہ خود ایسی تمام عرضیاں پڑھتا اور ان کے حاشیوں پر اپنے قلم سے جواب لکھتا۔

تکمل و برو باری

دیوان عدالت میں ہر فریادی کی ہر بات انتہائی کشادہ پیشانی اور نرم خوئی سے سنتا۔ بعض لوگ مطالبات پیش کرنے میں تیز گفتاری اور سبائتہ آرائی سے بھی کام لیتے لیکن عالمگیر کبھی جیس بہ جیس نہ ہوا۔ بعض دریاریوں نے عرض کیا کہ مستغیثوں کو جسارت کی اجازت نہ دینی چاہیے۔ عالمگیر جواب دیتا کہ ایسے کلمات سننے سے ہمارے مکہ تکمل کو تقویت پہنچتی ہے۔

ملا غنی کا شمیری کی شہادت

کیا آپ کو معلوم ہے کہ یوں روزانہ دو بار دیوان عدالت میں کھڑے ہو کر عوام کے مقدمات سننے اور ان کی عرضیوں کا فیصلہ کرنے کی شہادت ملاطاف غنی کا شمیری نے بھی ایک رباعی کہہ کر دی ہے:

در عہد تو بسکہ بخت شد یار بخت ہرگز نہ دیدہ پر آزار بخت

در بارع جہاں نہال جو دی بکریض ہر روز دوبارے دیدہ بار بخت

یہ رباعی ملا غنی کے دیوان میں موجود ہے۔

زندگی ایک سلسلہ فرائض

عمر اتنی سال سے متجاوز ہو چکی تھی، لیکن سلطنت کے استحکام، فتنہ و فساد کے انسداد، ملک کے امن و خوش حالی اور رعایا کی فلاح و بہبود کی خاطر فوج کے ساتھ ان پہاڑوں اور جنگلوں میں پھرتا رہا، جہاں کسی بادشاہ نے شاید حالات امن میں بھی قدم نہ رکھا ہو۔ برساتیں، اگر میاں اور سردیاں خیموں میں گزار دیں۔ فوج کا ٹروہ آتا تو معاً بارگاہ باری تعالیٰ میں سسر سجود ہو جاتا۔ امرا مبارک باد دینے آتے لیکن عالمگیر کے چہرے پر نترحات سے کبھی شگفتگی ظاہر نہ ہوتی۔ یہی کیفیت اس وقت رہتی جب ناخوش گو اور اطلاعات آتیں۔ گویا بیخ دراحت میں اس کا ویرہ عموماً یکساں رہتا۔ مکروہات پر صبر و سکون اور ثباتِ نفس پر کاربند رہتا۔ بشارت و انبساط کی حالت میں ہر قسم سے تبادر کبھی نہ کیا۔ گویا دوری زندگی اس کے لیے فرائض و واجبات کا ایک سلسلہ تھی۔ جنہیں باقاعدگی سے ادا کرتے رہنا ہی سب سے بڑا کام تھا۔

مجاہدیت کا اہتمام

عالمگیر کی سلطنت شمال میں کابل سے جنوب میں منتہائے دکن تک اور مشرق میں منتہائے آسام و مرہٹہ اور اکان سے مغربی جانب بمبئی اور کاشیا و اڑیسہ تک پھیلی ہوئی تھی اور اس زمانے میں سفرِ مجاہدیت کے وہ وسائل ناپید تھے جن کی بدولت آج فاصلے سمٹ آئے ہیں۔ ہر مقام سے محلوں میں اطلاعات مل سکتی ہیں اور جہاں کوئی فوج پہنچنا مقصود ہو گھنٹوں میں پہنچائی جاسکتی ہے۔ یہ اس ہمہ عالمگیر نے جنرل سانی کا انتظام ایسا کر رکھا تھا کہ اسے وہ خبریں بھی مل جاتی تھیں، جو مختلف علاقوں کے ناظروں کے ذریعے سے نہیں پہنچ سکتی تھیں۔ یہاں تک کہ وقائع نگار شہزادوں کی کوتاہیوں کے متعلق بھی صحیح اطلاعات باقاعدہ پہنچتے رہتے تھے اور نظم و امن خلق کے اس مرکزِ عظیم سے انتباہی احکام بلا اہتمام جاری ہوتے رہتے تھے۔ اس کی متعدد شہادتیں رقعاتِ عالمگیری سے مل سکتی ہیں۔

رقعاتِ عالمگیری

عالمگیری رقعات کے کئی مجموعے ہیں، شہزادگی کے زمانے کی تحریرات پر جو زیادہ تر عرصہ داشتوں کی صورت میں شاہ جہاں کے پاس بھیجی گئیں، فی الحال بحث نہیں کی جاسکتی، اگرچہ وہ بھی پختگی، جبرنگی، دل نشینی جزالت اور حسنِ تحریر کے اعتبار سے اپنی مثال آپ ہیں۔ لیکن دورِ بادشاہی کے رقعات کو دیکھیے، فارسی زبان میں ایسی تحریروں کی مثالیں بہت کم ملیں گی۔ چھوٹے چھوٹے برجستہ فقرے، ہر جملہ حکیمانہ اور پند آموز

بصیرت افروز، حسن بیان ایسا کہ جو کچھ لکھتا ہے دل پر نقش ہوتا جاتا ہے۔ تحریر میں قرآنی آیات، احادیث اور اشعار اس خوبی سے لاتا ہے گویا اس کے سامنے ہیروں اور جواہرات کا ایک خزانہ کھلا پڑا ہے، جسے چاہتا ہے اٹھا کر مناسب مقام پر رکھ دیتا ہے۔ مطالعے کی وسعت کا یہ عالم کہ شاید ہی کوئی کتاب ایسی رہ گئی ہو جو اس کی نظر سے نگزری ہو اور نام ضرور ہی مطالب حافطے میں محفوظ نہ ہو گئے ہوں۔ بیدل اس کے آخری زمانے کا شاعر تھا اور اس سے پندرہ سال بعد فوت ہوا لیکن اس کے اشعار بھی رقعات میں مروج ہیں۔ گویا وہ شعرائے عمدہ کے کلام سے بھی لطف اندوز ہوتا رہتا تھا۔ بیشتر اشعار ایسے ہیں جن سے مروجہ دیوان عموماً خالی ہیں۔ خدا جانے اس نے کب اور کس فرصت میں بے شمار دواوین اور بیاضیں بڑھیں اور ان کے اشعار یاد رکھے۔

گنجینہ سجا ہر فکر

محبوبی خان، محترم بڑا غیور بلکہ ایک حد تک خود پسند امیر تھا۔ ایک مرتبہ اس نے عرضداشت لکھی، جس میں یہ شعر بھی درج تھا:

در طلب ما بے زباناں اُمت پروانہ ایم
سوغتن، از عرض مطلب پیش ما آساں ترا سب
ای عرضداشت میں دوسرا شعر تھا،

شد از غرور غلامی زبان عرض خموش
مرا بہ راہ خطا اس صوابا انداخت
عالمگیر نے بے توقف عرضداشت کے حاشیے پر لکھ دیا:
بے زبانی مے کشاید بندہ مے سخت را
در قفس طوطی ز منقار سخن گوے خود است
ایک شعر تو وہ ایسا لکھ گیا ہے کہ اس کے معارف کا سحر مشکل ہے۔ یعنی:
بیچ مردے در پئے اصلاح خوے خویش نیت
ہر کہ دیدیم در آرایش خوے خود است

اپنی طبیعت کے مفاسد یا خامیوں کا احساس کرتے ہوئے ان کی اصلاح و درستی پر متوجہ ہونا ایک شے

ہے اور طبیعت سے جو کچھ سرزد ہو جائے اس کے لیے گونا گوں تعبیرات کے ذریعے یہ ظاہر کرنا دوسری شے ہے کہ وہ بہت اچھا تھا یا اس میں خامی کا کوئی پہلو نہ تھا۔ یہ اپنی طبیعت کی اصلاح نہیں آرائش ہے۔ عالمگیرؒ کہتا ہے کہ کسی کو اپنی طبیعت کی اصلاح پر مائل نہ پایا۔ یہ نہ دیکھا کہ اس میں جو خامیاں ہیں۔ ان کے ازالہ کے لیے سعی ہو۔ ہاں ہر شخص اپنی طبیعت کی آرائش میں خوب سرگرمی دکھاتا ہے۔ اس حقیقت کی مثالیں آپ کو ہر جگہ بہ کثرت مل جائیں گی۔

ذوق شعر

عالمگیرؒ خود بھی شاعر تھا، اس کی ایک رباعی تو اکثر تذکروں میں ملتی ہے:

دیر در پئے نگاہ سے گر دیدم
بزمِ مرد، گلے بر سرِ آتش دیدم
گفتم کہ چہ کہ وہ اسی کہ سے سوزندت
گفتا کہ دریں باغ دے سنہ دیدم

شعر کے باب میں اس کا ذوق بھی بہت سمجھا ہوا تھا۔ مغل بادشاہوں میں سے جہانگیرؒ کو بہ اعتبار حسنِ ذوق بہت بلند پایہ مانا جاتا ہے۔ یہ درست ہے لیکن عالمگیرؒ کے ذوق کو جہانگیرؒ کے ذوق پر ایک لحاظ سے برتری حاصل تھی کیوں کہ اس میں حسن کے ساتھ اصلاح و حکمت کو بھی برابر کی اہمیت دی گئی تھی۔ رقعات یا عرضداشتوں میں جتنے شعر درج ہیں، وہ سب میری اس گزارش کے مصدق ہیں۔ مثلاً:

آنچہ پر ہستم و کم دیدیم و درکار است و نیست
نیست جز آدم دریں عالم کہ بیار است و نیست

اصل شعر وارستہ چکنی کا ہے۔ عالمگیرؒ نے اس میں مثنوی اساتیرف کیا ہے اور وارستہ کے شعر کو کمیں

سے کمیں پہنچا دیا ہے۔

مکاتیب کے بعض اشعار

مکاتیب کے بعض اشعار بطور مثال یہاں درج ہیں:

گر صد ہزار لعل دگر سے دہی چہ سود
دل را شکستہ نہ کہ گو صہ شکستہ

بہترس از آہ منظر لوماں کہ ہنگام دعا کردن
اجابت از دہتی بر استقبالی سے آید

محبت سفلہ جو انگشت نمایہ نقصاں
گرم سوز و بدن و سرد کند جامہ سیاہ

خداے راست مسلم است بزرگی و الطاف
کہ جرم بیند و نان بر قسار سے وارد

گر در مینی و بامنی، پیش منی
در پیش منی و بے منی در مینی

گئے از دست و نگاہے از دل و نگاہے ز پامانم
بر سرعت سے روی اسے عمر سے ترسم کہ دامانم

اور بیدلی کا یہ شعر:

من نے گویم زیاں کن یا بغیر سود باش
اسے ز فرصت بے خبر در ہر چہ باشی ز دو باش

یا خدا کی معجزات تاثیر

میر عبد الکریم مخاطب بہ امیر خاں دین امیر خاں بن ابوالقاسم تمکین، آخری دور میں عالمگیر کا مقرب
در محرم خاص بن گیا تھا۔ ۱۰۵ھ کا واقعہ ہے کہ وہ دکن کی مہموں کے سلسلے میں متواتر محنت و مشقت
ٹھاتا ہوا بیمار ہو گیا۔ عمر نوے سال کے قریب پہنچ گئی تھی۔ بیماری کی حالت میں بھی محض عزم و ہمت
کے بل پر مشاغل جاری رکھے۔ دیوان عدالت میں بھی بیٹھا۔ اپنے ہاتھ سے احکام لکھتا۔ مدعا یہ تھا کہ
ول سپاہ میں ہر اس نہ پھیلے، دوم ملک داری کے سلسلے میں جو فرائض اس پر عائد ہوتے ہیں حتی الامکان

انھیں بہ طریق احسن انجام دے۔ نتیجہ یہ ہوا کہ بیماری نے خاصی شدت اختیار کر لی اور سب کو صحت کی طرف سے مایوسی ہونے لگی۔

امیر خاں کا بیان ہے کہ ایک روز میں پٹنگ کے قریب گیا نو بادشاہ سلامت کمزوری کی حالت میں آہستہ آہستہ یہ شعر پڑھ رہے تھے:

بہشتاؤ و نوز چوں در رسیدی

بساختی کہ از دوراں کشیدی

وز انجا چوں بہسد منزل رسائی

بود مرگے بصورت زندگانی

میں نے سنتے ہی عرض کیا، حضرت سلامت! شیخ نظم می بخوی نے یہ شعر اس بیت کی تمہید میں کہے ہیں:

پس آں بہتر کہ خود را شاد داری

دراں شاد می خدا را یا نہ داری

سنتے ہی فرمایا: پھر پڑھو۔ چند مرتبہ پڑھو اگر کہا کچھ کر دو۔ اگلی صبح بادشاہ سلامت کی بیماریاں زائل ہو چکی تھیں۔ وہ تندرست ہو کر دیوان مظالم میں آ بیٹھے اور فرمایا: تمہارے شعر نے مجھے صحت کامل کی منزل میں پہنچا دیا اور جان ناتواں میں طرفہ طاقت آ گئی۔

شعر میں خدا کو یاد رکھنے اور خوش رہنے کی تلقین کی گئی تھی، یہی تلقین اس نیک دل اور دیندار بادشاہ کے لیے دستاویز صحت بن گئی۔

آخر یہ منزل

غرض عالمگیر شجاعت، بردباری اور اصابت رائے میں بے مثل تھا۔ شریعت کی پاس داری جیسی اس نے کی، کوئی دوسرا بادشاہ اس سے بہتر شاید ہی کر سکا ہو۔ عبادت و ریاضت اور عدلی گسری میں وہ سب پر فائق تھا۔ لمبی عمر پائی مگر قدرت نے ہر قسم کی بے اعتدالیوں سے اسے محفوظ رکھا۔ اس لیے جو کچھ ختمہ میں کوئی فتور نہ آیا کہتے ہیں کہ نہایت میں کسی قدر خلل آ گیا تھا مگر اس کا بھی احساس کسی کو نہیں ہوتا تھا۔

وہ جنوری ۱۶۰۶ء میں احمد نگر پہنچ گیا تھا جسے اپنی آخری منزلی بتانا تھا۔ شہر سے دو میل باہر کیمپ تھا، وہیں ایک سال، ایک مہینہ اور کچھ دن گزار کر وفات پائی۔

تعلیم اور اساتذہ

۱۔ دوسرے شہزادوں کی طرح اورنگ زیب عالمگیر کی تعلیم کا انتظام بھی اعلیٰ پیمانے پر ہوا تھا، مگر اس نے اپنے شوق کی بنا پر بھی مختلف مشاہیر علم سے استفادہ کیا۔ اساتذہ کی فہرست خاصی طویل ہے۔

۲۔ ملا عبد اللطیف سلطان پوری جنھیں معقولات و منقولات میں مہارت نامہ حاصل تھی۔

۳۔ میر محمد ہاشم خف مہر محمد قاسم گیلانی۔ بارہ سال حرمین شریفین میں رہے۔ منقولات و معقولات کے علاوہ طب و ریاضی کی تعلیم بھی پائی۔ پہلے احمد آباد میں مشغول تدریس رہے۔ بیخداوسی پر حاشیہ بھی لکھا تھا۔

۴۔ علامہ بن بہاری، اصل نام محی الدین تھا۔ اپنے والد ملا عبد اللہ سے کسب علوم کے بعد وطن ہی میں درس دیتے رہے۔ شاہ جہاں کی بارگاہ میں پہنچے تو اورنگ زیب کی تعلیم کے لیے مقرر ہوئے۔

۵۔ "احکام عالمگیری" کے بیان کے مطابق علامی سعد اللہ خاں وزیر اعظم شاہ جہاں سے بھی سبق پڑھے۔

۶۔ سید محمد قوجی جو علوم ریاضیہ و ادبیہ کے ماہر تھے اور مطول کا حاشیہ لکھا۔

۷۔ شیخ احمد معروف بہ ملا جیوں امیٹھی صاحب "تفسیر احمدی" و "نور الانوار" بھی عالمگیر کے استاد تھے۔

۸۔ شیخ عبد القوی کو بھی عالمگیر کا استاد ہونے پر بہت ناز تھا۔

۹۔ تخت نشین ہونے کے بعد امام غزالی کی احیاء العلوم اولی سے اختمک دانش منڈ خاں سے پڑھی۔ نیز بعض کتابیں ان کی نگرانی میں دوبارہ مطالعہ کیں۔

جامع علوم

علوم دینیہ میں سے تفسیر، حدیث، اور فقہ حنفی میں درجہ کمال حاصل تھا۔ دوسرے علوم کے علاوہ کتب طریقت و سلوک و اخلاق سے خاص دل رسانی تھی۔ ادبیات میں مہارت تامہ کی شہادت اس کے مکتوبات و منشآت سے مل سکتی ہے۔

خط نہایت عمدہ تھا۔ خصوصاً نسخ کی مشق اعلیٰ پیمانے پر ہم پہنچی۔ دو قرآن مجید اپنے قلم سے لکھ کر حرمین شریفین بھیجے۔ دوسرے مشاغل کی طرح قرآن مجید کی کتابت کا سلسلہ بھی غالباً التزام کے ساتھ جاری رہا۔ یہ نسخے وقتاً فوقتاً کبھی کے ذریعے سے فروخت ہوتے رہتے تھے جیسا کہ

آخری وہ ایسا سے واضح ہوتا ہے اور یہ رقم الگ رکھی جاتی تھی۔ ٹوپیاں بھی سی کر فروخت کرتے تھے۔
اہل حضرت ورنی نکتہ

بعد دنا تھ سرکار اور بعض دوسرے غیر مسلم برہمن نے عالمگیر کے بعض آخری منٹوں کو رنج و غم اور یاس و نو میدی کی دستاویزی قرار دیا ہے۔ گویا وہ دنیا کو بتانا چاہتے ہیں کہ یہ عظیم المنزلت شخصیت خود اپنی مدت العمر کی مساعی کا انجام دیکھ کر حسرت کا پیکر بن گئی تھی۔ ان لوگوں کو کیا اندازہ ہو سکتا تھا کہ کوئی نیک دل مسلمان اور کوئی سچا خدا پرست مومن اپنے کسی عمل خیر پر فخر نہیں کر سکتا۔ مومن کی پوری زندگی بھی سراپا نیکی میں گزرتی تو وہ یہی کہے گا کہ مجھے جو کچھ کرنا چاہیے تھا نہ کر سکا۔ خدا جانے مجھ سے کسے وقت میرا انجام کیا ہو؟ قوت ایمان جس قدر کامل ہوگی، اسی قدر خوف و خشیت الہی کا غلبہ ہوگا۔ حضرت فاروق اعظمؓ نے ایک مرتبہ حضرت ابو موسیٰؓ سے پوچھا تھا کیا تمہیں یہ پسند ہے کہ ہمارا اسلام ہجرت، جہاد، اقامت اعمال جو رسول اللہ صلی اللہ علیہ وسلم کے ساتھ کیے، ہمارے لیے ثابت و دائم ہوں اور جو اعمال آپ کے بعد کیے، ان سے برابر جھوٹ جائیں؟ حضرت ابو موسیٰؓ نے رسول اللہ صلی اللہ علیہ وسلم کے بعد کی نیکیوں کا ذکر کیا اور فرمایا میں بڑی توقعات میں لیکن حضرت فاروق اعظمؓ نے فرمایا: میں پسند کرتا ہوں جو کچھ ہم نے رسول اللہ صلی اللہ علیہ وسلم کے بعد میں کیا ہے اس سے برابر سراپا جھوٹ جائیں۔

یہ خشیت الہی تھی۔ عالمگیر کے ان خطوط میں بھی بنیادی حیثیت خشیت ہی کو حاصل ہے۔ لیکن جس جہد و نا تھ سرکار نے خیزا وہ کام بخش کے نام ایک خط کے ایک معمولی فقرے پر ٹاٹ کی پروسی میں مہلات کا طوفان پا کر دیا، حالاں کہ کسی معمولی فارسی دان کو بھی اس کا مطلب سمجھنے میں وقت پیش نہیں آ سکتی تھی۔ وہ عالمگیر کے خطوط کی حقیقی حیثیت کا اندازہ کیوں کر کر سکتا تھا؟

کور و قوں کی حق ناشناسی

کام بخش کے نام خط میں فقرہ تھا:

”او دے پوری والدہ شہزادہ بیاری با من بودہ ارادہ رفاقت دارو“

اس کا مطلب صرف یہ تھا کہ تمہاری والدہ او دے پوری محل بیاری میں میرے پاس رہی ہے اور یہیں رہنے کی خواہاں ہے۔

لیکن بعد و ناتھ نے پہلے ٹاڈ کے ایک افسانے کا ذکر کیا جس کا مفاد یہ تھا کہ ادو سے پوری راجپوت
تھی اور وہ عالمگیر کے ساتھ سستی ہو جانا چاہتی تھی۔ پھر لکھتے ہیں یہ تو صحیح نہیں بلکہ ہر یہ معلوم ہوتا ہے
کہ وہ خود کشی کر لینا چاہتی تھی۔ یعنی اصل فارسی فقرے کا صحیح مفہوم سمجھنے سے اعراض کیا اور ٹاڈ
سے فسانے کو ایک نئی شکل دے دی۔

آخری دور

آخری دنوں میں شہزادہ کام بخش اور شہزادہ محمد اعظم عالمگیر کے پاس پہنچ گئے تھے۔ اس نے کام بخش
کو بجا پور کا صوبیدار بنا کر بھیج دیا تھا۔ پھر اعظم کو حکم دیا کہ وہ اپنی صوبیداری پر چلا جائے۔ ان کے
چلے جانے پر بخار نے شدت اختیار کر لی۔ تاہم عالمگیر تین چار روز تک کمال تقویٰ کی بنا پر نہ زباغت
ادا کرتا رہا۔ حمید الدین خاں نے بخومیوں کی تجویز کے مطابق عرضداشت پیش کی کہ اس موقع پر
ایک ہاتھی اور ایک بیش قیمت دانہ الماس بطور تصدق دینا چاہیے۔ عالمگیر نے عرضداشت پر
لکھا کہ ہاتھی تصدق کرنا ستارہ پرست ہندوؤں کا عقیدہ ہے۔ الماس اور ہاتھی تصدق کرنے کے بجائے
چار ہزار روپے قاضی القضاۃ کو دے دیے جائیں تاکہ مستحقوں میں تقسیم ہو جائیں۔ ساتھ ہی لکھا کہ اس
خاکسار کو جلد سپرد خاک کر دیں تاہوت کے تکلف میں نہ پڑیں۔

مزید فرمایا:

۱۔ ٹوپیاں سینے کی اجرت سے چار روپے دو آنے عیسیٰ بیگ محل دار کے پاس موجود ہیں ان
سے کفن خریداجائے۔

۲۔ تین سو پانچ روپے کتابت قرآن کی اجرت کے ہیں وہ میری موت پر فقرا میں بانٹ دیے جائیں۔

۳۔ میرا سر نہ نکال رکھا جائے کیونکہ خدا کی بارگاہ جلال میں منگے سر جانے سے امید ہے کہ رحم و
کرم کا مستحق ٹھہروں۔

محاسبہ آخرت کا خیال

مبارک اللہ واضح مخاطب بہ ارادت خاں نے اپنے تذکرے میں عالمگیر کے دور آخر کے بعض
کوائف لکھے ہیں۔ مثلاً ارادت خاں شاہنشاہ کے انتقال سے ایک سال اور چند ماہ پیشتر منڈو
دالوا کا قلعہ دار اور فوج دار مقرر ہوا تھا۔ رخصتی ملاقات کے لیے حاضر ہوا تو عالمگیر نے خود

حجاب نگاہ کا پردہ ہٹا کر اسے اندر بلالیا اور فرمایا :

”اب ہمارے اور تمہارے درمیان جدائی ہے۔ ملاقات کہاں ہوگی۔ تمہارے حق میں ہم سے وادائے وناوائے کوئی نامناسب امر پیش آیا ہو تو اسے معاف کر دو اور تین مرتبہ کہو ”معاف کیا۔“ اسی طرح تم نے ہماری بہت خدمت کی ہے۔ اگر وادائے وناوائے تم سے کوئی تقصیر ہو گئی ہو تو ہم بھی اسے معاف کرتے ہیں۔“

واقعہ گناہ ہے کہ یہ الفاظ شاہنشاہ کی زبان سے سن کر شدت گریہ لگو گئی اور میرے حلق سے آواز نہیں نکلتی تھی۔ تاہم حضرت کے انتہائی اصرار پر میں نے حالت گریہ ہی میں تین مرتبہ ”معاف کیا“ کہا جو شاہنشاہ بھی آبدیدہ ہو گئے اور دعائے خیر کے بعد مجھے رخصت کیا۔ سوچے اور غور کیجیے کہ یہ کسی عام دنیا دار بادشاہ کا کردار ہے جو تاریخ ہند کی سب سے بڑی سلطنت کا فرمانروا تھا؟ یہ ایک سچے مسلمان کا کردار تھا جس نے تخت شاہنشاہی پر لمبی آخرت کے محاسبہ کو ہمیشہ دل سے قریب رکھا۔

وفات

واقعہ مزید لکھتا ہے کہ ہمیشہ فرمایا کرتے تھے، کاش میری وفات جمعہ کے دن ہو۔ جس شخص کی وفات جمعہ کے روز ہوتی، اس کی حالت پر رشک کرتے۔ ۲۸۔ ذی قعدہ ۱۱۱۸ (۲۱۔ فروری ۱۶۰۴) کو جمعہ کا دن تھا، صبح کی نماز جماعت کے ساتھ بیٹھ کر ادا کی۔ جب سے نماز آپ پر فرض ہو گئی تھی، نماز جمعہ کبھی فوت نہیں ہوئی تھی۔ اوائے نماز صبح کے بعد پھر حسرت سے آسمان کی طرف نگاہ اٹھائی یعنی کاش میری رحلت جمعہ کے دن ہو۔ صبح کی نماز کے بعد اشراق کی نماز بھی ادا کر چکے۔ پھر غسل خانے گئے۔ وہاں سے بیلنگ پر آئے۔ معمول یہ تھا کہ ہمیشہ با وضو رہتے۔ غسل خانے سے واپسی پر وضو کا سامان آنے تک تیمم کر لیتے۔ تیمم کے لیے پہلی ضرب لگا کر چہرے مبارک پر ہاتھ پھیرے کہ روح قدسی تنگنائے بدن سے نکل اعلیٰ علیین میں پہنچ گئی۔ اس کے بعد بھی انگشت ہائے مبارک ایک گھڑی تک معمول کے مطابق عقد انا مل میں مصروف رہیں۔

مزار خلد آباد

شہزادہ اعظم شاہ خیر ملتے ہی راستے سے لوٹ کر تیسرے روز احمد نگر پہنچ گیا اور انتہائی سوز و

محبت سے والد ماجد کا نام لے لے کر روتا رہا۔ اپنی حقیقی بہن زینت النساء بیگم اور دوسری بیگم کو تسلی دی، وصیت کے مطابق جنازہ تیار کرایا۔ خود تھوڑی دودھ کھنکھار دیا۔ پھر جنازہ شیخ زین العابدین کے مزار کے پاس دفن کے لیے بھیج دیا۔ عالمگیر کا لقب بعد وفات "خدا مکان" قرار پایا۔ جس مقام پر اسے دفن کیا گیا اس کا نام خدا آباد رکھا گیا اور کئی سیر حاصل دیات مزار عالمگیر کے معارف کے لیے مقرر کر دیے گئے۔

مزار کی صورت یہ ہے کہ سنگ سرخ کا ایک چبوترہ ہے۔ طوائف تین گز اور عرضاً اڑھائی گز۔ اس کی بلندی چند انگشت سے زیادہ نہیں۔ قبر کے بالائی حصے میں مٹی بھر کر ریحان بودیے ہیں۔ عمر اکاونے سال تیرہ، اور مدت سلطنت پچاس سال دو ماہ اور تائیس دن تھی۔

خانہ جنگی

عالمگیر نے آخری دنوں میں وصیت نامے کے ذریعے سے سلطنت تینوں زندہ بیٹوں میں تقسیم کر دی تھی۔ فرزند اکبر یعنی محمد معظم جوشاہ عالم بہادر شاہ اول کے لقب سے بادشاہ ہوا، اس پر عمل کے لیے تیار تھیں دوسرے بیٹے محمد اعظم نے اس پیش کش کو قبول نہ کیا۔ ہاجو میں دونوں بھائیوں کے درمیان جنگ ہوئی جس میں اعظم اور اس کے دو نہایت قابل بیٹے بیدار بخت اور والا جہاں مار گئے۔ محمد معظم اپنے چھوٹے بھائی کام بخش کے ساتھ بھی وصیت والد کے مطابق سلوک پر آمادہ تھا بلکہ کچھ زیادہ بھی دینا چاہتا تھا۔ مگر بد قسمتی سے اس نے بھی مصالحت منظور نہ کی۔ لڑائی میں ملک زخم کھائے اور فوت ہو گیا۔

سلطنت مغلیہ کا زوال

آگے چل کر مغلوں میں تخت نشینی جنگ کے بغیر ممکن ہی نہ رہی۔ ان پیہم خونیوں میں ملک کا امن بھی برباد ہوا، قابل اہم اہم مارے گئے۔ نظم و نسق کے رشتے رفتہ رفتہ ٹوٹتے گئے جن مفسدانہ قوتوں کو عالمگیر نے کچل کر رکھ دیا تھا، وہ بے نظمی اور خانہ جنگی کی فضا کو سازگار بنا کر از سر نو زور پکڑ گئیں۔ عین اسی دور میں پہلے نادر شاہ افشار نے حملہ کیا اور بعض مال و دولت ہی نہیں بلکہ سلطنت کا دو صد سالہ وقار بھی بھاڑو کے ساتھ سمیٹ کر لے گیا۔ پھر احمد شاہ ابدالی نے یکے بعد دیگرے سات حملے کیے۔ چھٹے

یاد فون مزا سنے تو نادار شاہ ہی صاف کر چکا تھا۔ تاہم احمد شاہ نے بھی جس حد تک ممکن تھا کمی نہ کی۔

ان تمام ”اندرونی“ و ”بیرونی“، ”اسلامی“ و ”غیر اسلامی“ مصیبتوں کو نظر انداز کر کے سلطنت مغلیہ کے زوال کی تمت مالگیری پر عائد کرنا خدا جانے کس قسم کی تاریخ دانی، کیسی و نتائج نگاری اور کس نوعیت کی حق شناسی ہے؟

چکید خونِ دل از پردہ ہاسے دیدہ من

بہ بزمِ پیرِ معانِ بادہ اس چہیں نہ چکید

اسلام اور رواداری تعلیماتِ غزالی

مولانا محمد حنیف ندوی

فقہ و تصوف میں کیا تعلق ہے اور اسلامی نقطہ نظر سے تصوف کا کیا مقام ہے؟ نیز اس کی اصطلاحیں کن معنوں میں استعمال ہوتی ہیں؟ ان تمام سوالات کا تسلی بخش جواب۔

۱۰ روپے

صفحات ۵۷۲

مولانا رئیس احمد صفحہ

قرآن کریم، حدیث نبوی، فقہ اسلامی اور اسوۂ نبوی کی روشنی میں بتایا گیا ہے کہ اسلام کا دامن غیر مسلموں کے لیے کس درجہ عطف بار اور خطاپوش ہے۔

۷/۲۵

جلد اول، صفحات ۴۲۳

۷/۵۰

جلد دوم، صفحات ۴۷۴

ملنے کا پتہ

سیکرٹری ادارہ ثقافتِ اسلامیہ، کلب روڈ، لاہور